

॥ ओवी नं. २७/०१ ॥

॥ विनवणीची ओवी ॥

## ॥ विठोबा का धरलीसे आडी ॥

॥ विठोबा का धरलीसे आडी ? माझी पुरवाना आवडी ॥ घृ ॥  
 ॥ बाग बऱीचा सुंदर माडी । ऐसे तुझे भावीक गडी ।  
     माझी तनाची झोपडी । माझी पुरवाना आवडी ॥  
 ॥ पाहुन तनाची झोपडी । रख्सुन काहो जाता वनमाळी ।  
     कधी भेटनं ही मुर्त सावळी । माझी पुरवाना आवडी ॥  
 ॥ वाठ पाहतो घडोघडी । नाही ठाकली प्रेमाची घडी ।  
     भेट दयाहो वनमाळी । माझी पुरवाना आवडी ॥  
 ॥ शिपी व-हाडी गंगेथडी । ईथं अरज लावली थोडी ।  
     भेट दयाहो हरघडी/पलघडी । माझी पुरवाना आवडी ॥०४॥

॥ हरीचे दुकान भुमंडळी । सौदा घेते भावीक गडी ।  
     बांधा कापुराची वडी । माझी पुरवाना आवडी ॥  
 ॥ ऐसे तुझे भावीक गडी । याहीला सौदयाची गडी ।  
     बांधा प्रेमाची पुडी । माझी पुरवाना आवडी ॥०६॥

भजने :- ॥ नाम घ्याहो विठोबाचे । सार्थक होईन देहे जीवाचे ॥  
 ॥ कृष्ण महाराज धनी अवधुत ॥



॥ ओवी नं. २७/०२ ॥

॥ कृष्ण ज्ञानाची व विनवणीची ओवी ॥

## ॥ आदीपुरुषानं अवतार घेतला ॥

॥ आदीपुरुषानं अवतार घेतला, ज्ञाला अनामीक ।  
     आगम-उगम सारं सांगुन, ठेवलं इंथं ॥घृ॥

॥ अनामीक घरी अवतार धरला । आदी रूपानं ।  
     चंद्र-सुर्य तारांगण देवांगण । घालते लोटांगण ॥

॥ आदीरूपानं भविष्य बापा । सांगतल्या मुळं ।  
     याहीला पाहता तिनही ताळ । कापतीन थरथरं ॥

॥ महा महा ऋषि-मुनी । आसन सोडतीनं ।  
     याहीच्या पुढं राज्य राया, अनामीकाचं होईनं ॥ ०४ ॥

॥ अनामीकाची जात गडे हो । आहे अजात/अधर्मि ।  
     लाजु नका गडे हो तुम्ही आपल्या मनातं/मनी ॥

॥ तुम्ही पुंजा हे कुळदैवत । सत्य धरा शुद्ध भाव ।  
     अनामीकाला शरण राहता । उभा राहीन हा धनीदेवं ॥

॥ अनामताला चारही वेद । शरण आहे त्याहीला ।  
     याहीच्या आधारानं गायन । सांगतलं आदी रूपानं ॥

॥ आदीरूप मुळ यवगाचा । या, अनामीकाचा कर्ता ।  
     तोच उडवन मो-हं सारा । तिर गुणांचा शिक्का ॥०८॥

किंवा : अनामीक उडवन वाप्पा । तिरगुणांचा शिक्का ॥

भजने :- ॥ शुन्य उडवन तिरगुणांच । राज्य होईन हो होईन भैसाचं ॥

॥ राज्य होईन भैसाचं । याहीच्या सुखांनं रहित, नाही जाणार कुठं ॥  
 ॥ कृष्ण महाराज धनी अवधुत ॥